



መግለጺ

ሰልፊ ትንሳኤ ኤርትራ (ናህዳ) ኣብ 24 ግንቦት 2020

24 ግንቦት ወትሩ ዓመት መጻ፡ ኤርትራዊ ብኸብርን ዝኸርን ዝጽንብላ ሃገራዊ ናጽነትን ልዑላውነትን ዓስቢ መሪር መዋእልን ናይ ሰለሰተ ወለዶታት ኤርትራ ረዚን፡ መዳርግቲ አልቦ ዝተኸፍሉ መስዋእትን ብዘይጽዓድ መሪር ቃልስን፡ ዘውዲ ክብረቱ ብገዛእ ቅልጽሙ ዝደፋኣል ዕለት ስለዝኸነት፡ ሰልፊ ትንሳኤ ኤርትራ (ናህዳ) ንመላእ ህዝቢ ኤርትራ እንኳን ንመበል 29 ዓመት ናጽነት ኤርትራ ኣብጽሓካ/ኪ ድሕሪ ምባል፡ ሎሚ ዓመት፡ ዕለት ናጽነትን ልዑላውነትን ድሕሪ ልዕሊ ርብዒ ዘበን ዓመታት ቆጶርና ክንዝክራ ከለና፡ እቲ ክልዓል ዘለዎ መሰረታዊ ቁምነገር ፡ ነዛ ዕለት ብዝኸርን ጽንብልን ዘከርና ምሕላፍ ዘይኮነ ንህላወናን ኣተሃላልዎናን ምምዛንን ፡ ምስ ክብደትን ዝተኸፈለ ዋጋን ነዛ ክብርቲ ዕለት ኣነጻጺርና ኤርትራዊ ኣብዚ ምውዳቕ ንምስትንታን ዘይኮነስ ዝጽበየና ዘሎ ቃልሲ ናብ ዓወት ንምድፋኡ ምድላዎትና ምውዳእ'ዩ ።

ክቡር ተቃላሳይ ህዝቢ ኤርትራ!

ከም ሰልፊ ትንሳኤ ኤርትራ ናይ ሎሚ ዓመት ዝኸሪ ናጽነትን ንኩልና ኤርትራውያን ፍሉይ'ዩ ዝገብር፡ ተውሳኽ ግብታዊ ህግደፍ ኣብ ሃገርናን ዓለምን ኣንጻላልዩ ዝርከብ ሕማም ለበዳ ናይ ኮረና (ኮቪድ 19) ብፍላይ ነቲ ኣላይን ሓላይን ንመዋእል ዘይረኸበ ደቦና ጨቢጡ ዝርከብ ንህዝብና ብሰንኪዚ ኩነት ኣብ ጥምየትን ናህሪ ዋጋን ሸሚምዎ ከምዝርከብን ፡ ብሑቕኡ ድማ ግብታዊ ህግደፍ ኣብ ናይ ዕርብቱ ሰዓት፡ ስለዘሎ ነቲ ካብ ህዝቢ ዝመጽእ ናይ ለውጢ ድፍኢት ክቆጶ፡ ዝተፋላለዩ ሽርሕታትን ውዲታትን ፈላለይቲ ብሮፖጋንዳታትን ወሲኽካ ብፍላይ ምስናይ ጂኦ ፖለቲካ ናይ ቀርኒ ኣፍሪቃ ጉዳይ ኢዱ ምትእትታው ጥራይ ዘይኮነ ኣብ ውሽጢ ኢትዮጵያ ሓድሕዳዊ ኩናት ንምውላዕ ዝኣልምን ዝኸደን ዘሎ ከይዲ ፡በቲ ሓደ ሸነኽ ብካልእ ሸነኽ ድማ ኣብ ናይ መትረብ ቀይሕ ባሕሪ ተላኣኽነቱ ብምቕጻል ንሃገርና ኣብ ከቢድ ናይ ሉኡላውነት ሓደጋ ኣውዲቕዎ ምህላዉ ፡ንህዝቢ ኤርትራ እውን ብኣፋን ኢዱን ጠውዮ ምዕይ ከምዘይብል ገይሩ ፡ኣብ ዕርብቱ ብድሕረይ ሳዕሪ ኣይትብቐላ ዝኾነ ኣካይዳ ይኸድ ምህላው ብንቕሓትን ልዑል ምስትውዓልን ክንጥምቶ ከም ዘለናን ብምጽዋዕ ፡ ብኸልእ ሸነኽ ድማ ነዚ ኣብ ላዕሊ ዝተገለፀ ናይ ጂኦፖለቲካን ኣካይዳ ግብታዊ ህግደፍን ዘስተብሃለ ብፍላይ ብወገን ፖለቲካኛታት ኢትዮጵያ ዝኸደ ግብረ መልሲ ንነባሪ ህዝብታት ክልቲኡ ሃገር ኣብ ግምት ዘይገበረ ንትሕዝቶ ፖለቲካ ኤርትራ ልዕሊዎና ኮንካ ሓላይ ዝመስል ግን ከኣ ኣብ ሞንጎ ህዝቢታት ኤርትራን፡ ኣብ ዕጥቃዊ ቃልሱን ታሪኹን ዘቐናጽብ ፡ንሉኡላውነቱ ዝዳፈርን ኣብ ናይ ሓይልታት ቃልሱን ናይ ኣይዲዮሎጂ ጎንጽታት ዝፈጥር ጎስጓሳት ተርእዮታት ምህላዎም ብምስትብሃል።



ነዚይ ምቕዳይ ድማ ሰልፍና ብምክንያት እዚ ክቡር ዕለት ዳግማይ ምስ ኩሎም ሓይልታት ደለይቲ ለውጢ ኣብ ሃገራዊ መቐምዶታት፡ልዑላውነት ኤርትራ ዝኣምኑ፡ንቡዙሕነት ዘኣንግዱን፡ ንኹሎም ዜጋታት ማዕርነትን ክብረትን ዘውሕሱን፡ ደለይቲ ፍትሒ ፡ንልዕልና ሕጊ ዝነገሳ ሃገር ንምህናጽ፡ ብዘይዓብላልን ተዓብላልን ፡ ሓባራዊ ስራሕ ንምምስራት ካብቲ ናይ ቅድም ተሞክሮ ብፍልይ ዝበለ ኣገባብ ቃልሲ ፡ ብንቕሓት፡ ዓቕምታትና ብሙሉእ ኣብ ሓደ ጠሚርና ፡ ንምብጋስን ፡ምብጻጻናን ሙብጻጻ ኩሎም ስወኣትናን ትርጉም እዚ ኩቡር ማዕልትን ንምግሃዱን ብሓደ ሽቶ ነዚ ገባቲ ስርዓት ንምእላይ ዲሞክራሲያዊ ለውጢ ንጠልቦ ምስርሕ ክብቀዓና ዝኸእል ስራሕ ንምስራሕ ተበግሶ ወሲድና ምህላውና ንኹሉ ደላይ ሓቂ ነበሰር ።

ዝኸበርካ ህዝብቢኤርትራ!

ኣብዚ ሎሚ መዓልቲ ናጽነት ከም ሰልፊ ትንሳኤ ኤርትራ ከነማሓላልፎ እንደሊ መልእኽቲ እንተሎ፡ ርዱእ ብዝኾነ ምክንያት ኣብ ዝርዝር ናይዚ ለበዳዊ ሕግም ከይኣተና ዛጊት ክሳብ ምዝዛሙ ክንእምቶ ዘይንኸእል ዕንወትን ክሳራን ኣብ ሃገርናን ህዝብናን ፖለቲካዊ ፡ኢኮኖሚያዊ፡ማሕበራዊ ጥዕናዊ ወዘተ.. ህልቂት ከስዕብ ከምዝኸእል ብምርዳእ፡ ንምክልኻል ነዚ ተኸሲቱ ዘሎ ለበዳዊ ሕግም ብወገን ኣብ ውሽጢ ኤርትራ ብምክንያት ዝተዳኸመ ትካላት ጥዕና ፡ ዱሩት ዓቕምታት ሕክምና ፡ስሑው ግበታዊ ምሕደራን ፡ ትሑት ውልቃዊ እቶት ዜጋታት ስራሕ ኣልቦነት ድኽነትን ተደሚሩ ንህዝባና ቦዳሂ ሙኽኑ ተረዲእና፡ ማዕረ ነካይዶ ቃልሲ መልሓስ ህዝቢ ቆሊፉ ንበይንኑ ዝዛረብ ግበታዊ መንግስቲ ከይታለለና ህዝብና ኣብ ሓደጋ ከምዝርከብ ብምእማን፡ ኣብዚ ህጹጽ ስዓት ፡ ኩልና ህዝቢ ኤርትራ ብፍላይ ኣብ ግዳም እንርከብ ብዘይ ኣፈላላይ ፖለቲካዊ ዕግበትና ነዚ ወገን ፡ጾታ፡ሃይማኖት ንብረት ከይፈለየ ዘጥቅዕ ፡ዝቐዘፍን ሕግም ለበዳ ኮሮና ቫይረስ ንምክልኻልን ምቁጽጻርን ከሙኡውን ህላወ ህዝብና ንምውሓስ ብሓባር ክንመክቶ ታሪኻዊ ሓላፍነትና ሙኽኑ ብምርዳእ፡በዚ ኩቡር ዕለት ኣጋጣሚ ጌርና ቃል ክንኣቱን ቡኡ ኣቢልና ድማ ወጻዒናን ወጽዓናን ተረዲእና ካላኣዊ ፍልልያት ንጎኒ ገዲፍንና ነዚ ማዕረ ለበዳ ንህዝቢ ክዘንጽፍ ዘሎ ግበታ ብሓደ ቅልጽም ክንዋደቆ ንጽውዕ ።

ኣብ መደምደምታ !

ደጊምና ብዘይ ህዝቢ ሃገር፡ ብዘይ ሃገር ከኣ መንነት ስለ ዘይህሉ፡ ነቲ ንህላዌ ህዝብን ሃገርን ኤርትራ ሓደጋ ኮይኑ ዝጸንሐን ዘሎን ገባቲ ስርዓት ህግደፍ ካብ ፖለቲካዊ ስልጣን ብምውጋድ፡ ህዝብን ሃገርን ኤርትራ ንምድሓን ኣብ እንግድዓ ነፍሲ ወከፍና ዝተጻዕነ ታሪኻዊ ጸር ምኽኑ ክንቕበል ይግባእ። ብመንጽር'ዚ ዝተሰከምናዮ ታሪኻዊ ሓላፍነት'ዚ፡ ንህልው መድረኻዊ ብድሆታት ንምስዓር፡ ኩሉ መዳያዊ ኣበርክቶና ብምዕዛዝ፡ ህዝብን መጻኢ ወለዶ ኤርትራን ዋናታት ፖለቲካዊ ስልጣኖምን ክብርታቶምን ዝኸኑላ ኤርትራ ኣብ ምርግጋጽ፡ ብግብሪ ዝሳነ ሙብጽዓ ክንኣቱ ይግባእ፡ ነዚ ታሪኻዊ ሓላፍነት'ዚ ብምቆት ብምስትብሃል “ኩሉ ዓቕምታትና ንድሕነት ህዝብን ሃገርን ኤርትራ” ብምባል ሰልፍና ትንሳኤ ናህዳ ኤርትራ ኣብ ግብሪ ንምትርጓም ኣብ ዝቕጽል ሓደት ኣዋርሕ ብራብዓይ(4ይ) ጉባኤ ተሰንዩ መደባቱ ኣሕዲሱ ኣብ ቃልሱ ናህሪ ክውስኽ ምድላዋቱ ወዲኡ ምህላወ የረጋግጽ። በዚ ታሪኻዊ ኣጋጣሚ'ዚ ድማ ንመላእ ህዝቢ ኤርትራን ፈተውቲ ኤርትራን እንኳዕ ኣብጻሓና ይብል! ንኩሎም



ምእመናን ምስልምና ድማ እንኳን ንዲድ ኣልፊፕር ሙባረክ ኣብጻሓኩም ኣብጻሓና ድሕሪ ምባል ፡ ጥሉል ክራማት ድማ ንህዝብታት ኤርትራ ይምነ ።

**ዓወት ንደሞክራሲያዊ ቃልሲ ህዝቢ ኤርትራ !
ስዕረትን ውድቀትን ንገባቲ ስርዓት ህግደፍ !
ዠክርን ክብርን ንሰማእታትና !**

**ሰልፊ ትንሳኤ ኤርትራ
24 ግንቦት 2020**

